

---

Nazirlar Kabinetinin "Sosial baxımdan həssas əhali qrupuna aid edilən ailələrin üzvü olan tələbələrin təhsil haqqı xərclərinin ödənilməsi barədə" qərarı 20 mindən artıq tələbəni əhatə edir.

Qərarın icrasına üçün dövlət büdcəsindən 40 milyon manat maliyyə vəsaiti ayrılıb.

Qərar yalnız ali təhsil müəssisələrində təhsil alanlar deyil, orta ixtisas və peşə təhsili üzrə, yəni təhsil alan tələbələri də əhatə edir. Təkrar ali və orta ixtisas təhsili alan tələbələr isə əamil edilmir.

Qaydalara əsasən, bütövlükdə həssas qrupdan olan tələbələr üçün tam olaraq illik təhsil haqqı xərcləri dövlət tərəfindən ödəniləcək. Tələbənin təhsil haqqı xərclərinin 50 faizi 2019-2020-ci ilin yaz semestri üzrə, 50 faizi isə 2020-2021-ci tədris ilinin payız semestri üzrə elektron qaydada ödəniləcək.

Qeyd edək ki, bu qrupa aid edilən tələbələrin təhsil aldığı təhsil müəssisəsinə müraciət edərkən müvafiq məlumatları təqdim etməlidirlər. Tələbələrin müraciətindən sonra təhsil müəssisələrindəki məsul şəxslər tərəfindən həmin məlumatlar "Təhsil Mərkəzlərdədir" informasiya sistemi"-nə daxil ediləcək. Sonrakı mərhələdə tələbələrin statusu müəyyən ediləcək və təhsil müəssisələrində tələbələrin təhsil haqlarının ödənilməsi hətə keçiriləcək.

[Sosial baxımdan həssas əhali qrupuna aid edilən ailələrin üzvü olan tələbələrin təhsil haqqı xərclərinin ödənilməsi barədə Nazirlər Kabinetinin Qərarı](#)